

सहकारिता मंत्रालयाचा आज अमित शहा आढावा घेणार

सकाळ न्यूज नेटवर्क

नवी दिल्ली, ता. ३ : शंभराव्या आंतरराष्ट्रीय सहकार दिनानिमित्त सहकारिता मंत्रालय आणि भारतीय राष्ट्रीय सहकारी संघातर्फे कार्यक्रम होणार आहे. यामध्ये 'सहकारातून आत्मनिर्भर भारत आणि चांगल्या जगाची उभारणी' या संकल्पनेवर मंथन केले जाणार असून केंद्रीय गृह आणि सहकारमंत्री अमित शहा या मंत्रालयाच्या वाटचालीचा आढावा घेतील.

अलीकडेच केंद्रीय मंत्रिमंडळाने प्राथमिक सहकारी कृषी पतसंस्थांच्या संगणकीकरणाचा निर्णय घेतला आहे. या प्रकल्पांतर्गत पाच वर्षांच्या काळात सुमारे ६३००० कार्यरत पतसंस्थांचे सुमारे २५१६ कोटी रुपये खर्चनि

संगणकीकरण केले जाणार आहे. हा निर्णय सहकार क्षेत्राला बळकटी देणारा असल्याचे सरकारचे म्हणणे आहे. येत्या पाच वर्षांत तीन लाख प्राथमिक सहकारी कृषी पतसंस्था तयार केल्या जाणार असून निष्क्रिय पतसंस्थांचे पुनरुज्जीवन करण्याचा निर्णयही झाला आहे.

आत्मनिर्भर भारत आणि सुलभ व्यापाराचे धोरण लक्षात घेऊन बहुराज्यीय सहकारी संस्था दुरुस्ती अधिनियम २००२ मधील तरतुदींमध्ये सुधारणा करण्याचा सरकारचा मानस आहे. यासोबतच देशातील सहकारी शिक्षण आणि प्रशिक्षण संस्थांच्या आधुनिकीकरणासाठी राष्ट्रीय सहकारी विद्यापीठ स्थापन करण्याचा निर्णय मंत्रालयाने घेतला असून यासाठी आठ राज्यांकडून प्रस्तावही आले आहेत.

NEWS PAPER NAME:- SAKAL

NEWS PUBLISHED DATE:- 04-07-2022

PAGE NO:- 04